
Kashimahatmyam

——
काशीमाहात्म्यं

——
Document Information



Text title : Kashimahatmyam

File name : kAshImAhAtmyam.itx

Category : shiva, shivarahasya, tIrtakShetra

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 12 | 405-441||

Latest update : March 8, 2024

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2024

sanskritdocuments.org



ಕಾಶೀಮಾಹಾತ್ಮ್ಯಂ



- ಶಿವಪಾರ್ವತೀಸಂವಾದೇ -

ಕಾಶೀನಿವಾಸಿನಾಂ ಧರ್ಮಾವಿಹಿತಾಃ ಸಂತಿ ಭೂರಿಶಃ .
ತಾನ್ ಕೃತ್ವಾ ವಿಧಿವತ್ಕಾಶ್ಯಾಂ ವಾಸಃ ಕಾರ್ಯೋ ನರೋತ್ತಮೈಃ .. 405..
ಉಕ್ತಾಚಾರ ರತ್ಯೈಃಕಾಶ್ಯಾಂ ಸ್ಥಾತವ್ಯಂ ಧರ್ಮತತ್ಪರೈಃ .
ಅನ್ಯೈರ್ನರ್ಫಣಯಮಮಲೇ ಸತ್ಯಂ ಸತ್ಯಂ ನ ಸಂಶಯಃ .. 406..
ಬಹುಯತ್ನೇನ ಸಾಕಾಶೀ ಪ್ರಾಪ್ತವ್ಯಾ ಮೋಕ್ಷದಾ ಪರಾ .
ವಿನಾ ಕಾಶೀನಿವಾಸೇನ ಮೋಕ್ಷಸ್ತು ನ ಭವಿಷ್ಯತಿ .. 407..
ಕಾಶ್ಯಾಮಪ್ಯತಿ ಯತ್ನೇನ ಸ್ಥಾತವ್ಯಂ ಧರ್ಮತತ್ಪರೈಃ .
ಅಧರ್ಮಲೇಶರಹಿತೈಃ ಸರ್ವದಾ ಶಿವಪೂಜಕೈಃ .. 408..
ಕಾಶೀತಿಸ್ಮರಣಾದೇವ ಮಹಾಪಾತಕ ಕೋಟಯಃ .
ಕ್ಷಣಾಚ್ಛಿವೇ ವಿನಶ್ಯಂತಿ ಸಾ ಕಾಶೀ ಕ್ಷೋಪಮೀಯತೇ .. 409..
ಯಸ್ಯಾಃ ಸ್ಮರಣಮಾತ್ರೇಣ ಪುನರ್ಜನ್ಮ ನ ವಿದ್ಯತೇ .
ದುಷ್ಟಸ್ಯಾಪಿ ಮಹಾದೇವಿ ಸಾ ಕಾಶೀ ಕ್ಷೋಪಮೀಯತೇ .. 410..
ಯಸ್ಯಾಃ ಸ್ಮರಣಮಿಚ್ಛಂತಿ ಬ್ರಹ್ಮವಿಷ್ಣ್ವಾದಯಃ ಸುರಾಃ .
ಶಿವಾಕಾರಾಸುರಾರಾಧ್ಯಾ ಸಾ ಕಾಶೀ ಕ್ಷೋಪಮೀಯತೇ .. 411..
ಕಾಕಾದಯೋಽಪಿ ಕಾಶೀಸ್ಥಾ ಗಣಯಂತೈವ ನಾಮರಾನ್ .
ತಾದೃಶೀ ದಿವ್ಯರೂಪಾಹಿ ಸಾ ಕಾಶೀ ಕ್ಷೋಪಮೀಯತೇ .. 412..
ಯಸ್ಯಾಂ ಕಾಶ್ಯಾಂ ಮೃತಾನಾಂ ತು ಮರಣಂ ಮಂಗಲಾಯತೇ .
ದಿವ್ಯಾಶನಾಯತೇ ಪರ್ಣಂ ಸಾ ಕಾಶೀ ಕ್ಷೋಪಮೀಯತೇ .. 413..
ಯಸ್ಯಾಂ ಕಾಶ್ಯಾಂ ಜಲಂ ಪೀತ್ವಾ ಸೋಮಪಾನ್ ಪ್ರತಿವಾಸರಂ .
ತಿರಸ್ಕರೋತಿ ಕಾಕೋಽಪಿ ಸಾ ಕಾಶೀ ಕ್ಷೋಪಮೀಯತೇ .. 414..
ಯಸ್ಯಾಂ ಕ್ಷೌಮಾಯತೇ ಚೀರಂ ವಿಭೂತಿಶ್ಚಂದನಾಯತೇ .
ದಿವ್ಯಾಮೃತಾಯತೇ ನೀರಂ ಸಾಕಾಶೀ ಕ್ಷೋಪಮೀಯತೇ .. 415..
ಯಸ್ಯಾಂ ರುದ್ರಾಕ್ಷಮಾಲಾಪಿ ರತ್ನಮಾಲಾಯತೇ ಸದಾ .
ಸುಖಶಯ್ಯಾಯತೇ ಘಾಸಃ ಸಾ ಕಾಶೀ ಕ್ಷೋಪಮೀಯತೇ .. 416..
ಯಸ್ಯಾಂ ತೃಣಾಸನಂ ಶುಭ್ರಂ ರತ್ನಸಿಹ್ನಾಸನಾಯತೇ .


ಚಕ್ರೇಶ್ವರಾಯತೇ ದೀನಃ ಸಾ ಕಾಶೀ ಕ್ಷೋಪಮೀಯತೇ .. 417..
 ಯಸ್ಯಾಂ ಧನ ವಿಹೀನೋಽಪಿ ದರಿದ್ರೋಮನುಜಾಧಮಃ .
 ತಿರಸ್ಕರೋತಿ ಧನದಂ ಸಾ ಕಾಶೀ ಕ್ಷೋಪಮೀಯತೇ .. 418..
 ಯಾವಂತೋ ಮುಕ್ತಿಮಿಚ್ಛಂತಿ ದೇವರ್ಷಿಮುನಿಮಾನವಾಃ .
 ತಾವತಾಮಪಿ ಸರ್ವೇಷಾಂ ಗತಿಃ ಕಾಶ್ಯೇವ ಸರ್ವಥಾ .. 419..
 ಕಾಶೀ ಕಲ್ಪತರುನಿತ್ಯಂ ಮುಕ್ತಿಪುಷ್ಪಫಲಾನ್ವಿತಃ .
 ಮುಮುಕ್ಷವೋಽನಿಶಂ ತತ್ರ ವಸಂತಿ ಸಮುಪಾಶ್ರಿತಾಃ .. 420..
 ಕಾಶ್ಯಾಮೇವ ಮುನಿಶ್ರೇಷ್ಠೈಃ ಸ್ಥಾತವ್ಯಂ ಧರ್ಮತತ್ಪರೈಃ .
 ವಿನಾ ಕಾಶೀಂ ನ ಚಾನ್ಯತ್ರ ಮೋಕ್ಷೋ ಭವತಿ ಸರ್ವಥಾ .. 421..
 ಅನಂತಕಾಲಮಮಲೇಽನಂತಜಿಹ್ವಾಭಿರೇವ ವಾ .
 ಕಾಶೀ ಪ್ರಭಾವೋ ನ ಮಯಾ ಶಕ್ಯತೇ ವಕ್ತುಮಂಬಿಕೇ .. 422..
 ವೈದೈರಪಿ ನ ವಿಜ್ಞಾತಂ ಕಾಶೀತತ್ತ್ವಂ ವರಾನನೇ .
 ಕಿಂ ಪುನರ್ವಿಧಿವಿಷ್ಟ್ವಾ ದೈಃ ಶುದ್ಧೈರ್ಮುನಿವರೈರಪಿ .. 423..
 ಕಾಶೀಸ್ತುತಿಪರಾ ಜಿಹ್ವಾ ಧನ್ಯಾ ಧನ್ಯಾ ವರಾನನೇ .
 ಕಾಶೀಧ್ಯಾನ ಪರಂ ಧನ್ಯಂ ಧನ್ಯಂ ಧನ್ಯಂ ಮನಃ ಸದಾ .. 424..
 ಇದಂ ಪುಣ್ಯ ಸಮೃದ್ಧ್ಯರ್ಥಂ ಕಥಾ ಪಾಪೌಘನಾಶಿನೀ .
 ಶ್ರೋತವ್ಯಾ ನಿಯತೈಃ ಕಾಶ್ಯಾಮತಿಯತ್ತೇನ ಮಾನವೈಃ .. 425..
 ಯಸ್ತೇತಾನ್ನಿತ್ಯಮಧ್ಯಾಯಾನ್ವರಿಷ್ಯತಿ ಶಿವಾಲಯೇ .
 ಸ ಮಹಾಪಾತಕೇಭ್ಯೋಽಪಿ ಮುಚ್ಯತೇ ನಾತ್ರ ಸಂಶಯಃ .. 426..
 ಯಃ ಕಾಶ್ಯಾಂ ಕೃತಪಾಪೋಽಪಿ ಮಾನುಷ್ಯೋ ನಿತ್ಯಮಾದರಾತ್ .
 ಏತಾನ್ವರಿತ್ವಾಹ್ಯಧ್ಯಾಯಾನ್ವಪಾಪೇಭ್ಯೋ ವಿಮುಚ್ಯತೇ .. 427..
 ಕಾಶ್ಯಾಂ ತು ಕೃತಪಾಪಾನಿ ಪ್ರತ್ಯಹಂ ಮುದಿತಾನನೇ .
 ಪ್ರತ್ಯಹಾಧ್ಯಾಯಪಾರೇನ ವಿನಶ್ಯಂತಿ ನ ಸಂಶಯಃ .. 428..
 ಸಹಸ್ರವಾರಮಧ್ಯಾಯಾಃ ಪಠಿತಾ ಮುನಿ ಸತ್ತಮೈಃ .
 ಕಾಶ್ಯಾಂ ಪುರಾಕೃತಂ ಪಾಪನಾಶಯಂತ್ಯಗ್ನಿ ಸನ್ನಿಭಾಃ .. 429..
 ಸಹಸ್ರವಾರಮಧ್ಯಾಯಾನ್ವರಿತ್ವೈವ ತಿಲಾದಿಭಿಃ .
 ತನ್ಮಂತ್ರೈರ್ಲಕ್ಷಹೋಮೋಽಪಿ ಕಾರ್ಯಸ್ತತ್ಪಾಪನಾಶಕಃ .. 430..
 ಕಾಶೀಮಾಹಾತ್ಮ್ಯಮಮಲಮಿದಂ ಪ್ರತ್ಯಹಮಾದರಾತ್ .
 ಯಃ ಪಠೇದ್ಯಾತನಾ ತಸ್ಯ ನ ಭವಿಷ್ಯತಿ ಭೈರವಿ .. 431..
 ಇದಂ ಮಾಹಾತ್ಮ್ಯಮಮಲಂ ಕಾಲಭೈರವ ಸನ್ನಿಧೌ .
 ಪ್ರತ್ಯಷ್ಟಮ್ಯಾಂ ಪ್ರಯತ್ನೇನ ಪಠನೀಯಂ ವಿಶೇಷತಃ .. 432..

ಏತಚ್ಚೋಕ ಮಹಾಮಂತ್ರಂ ಲಕ್ಷಾವೃತ್ತಾ ತಿಲಾದಿಭಿಃ .
ಶಿವನಿಂದಾಘಶಾಂತ್ಯರ್ಥಂ ಹೋಮಃ ಕಾರ್ಯಃ ಪ್ರಯತ್ನತಃ .. 433..
ಬಿಲ್ವಾಶ್ವತ್ಥಪಲಾಶಾದಿ ಸಮಿದಾಜ್ಯಾನ್ವಿತಾಸ್ತಿಲಾಃ .
ತದ್ಗೋಮ ಸಾಧನೀಭೂತಾ ಶುದ್ಧಾಃ ಕೀಟಾದ್ಯದೂಷಿತಾಃ .. 434..
ಸ್ವಸ್ವಶಾಖೋಕ್ತಮಾರ್ಗೇಣ ಪ್ರತಿಷ್ಠಾಪ್ಯ ಹುತಾಶನಂ .
ತಸ್ಮಿನ್ನಗ್ನೌ ಯಥಾ ಶಾಸ್ತ್ರಂ ಹೋಮಃ ಕಾರ್ಯೋ ದ್ವಿಜೋತ್ತಮೈಃ .. 435..
ಕಾಶೀಮಾಹಾತ್ಮ್ಯ ಮಂತ್ರಸ್ಯ ಮಹಾದೇವಃ ಸ್ವಯಮ್ಬುಷಿಃ .
ಕಾಶ್ಯೇವ ದೇವತಾ ಶಕ್ತಿಭೈರವೀ ಯಾತನಾಪಹಾ .. 436..
ಕೀಲಕಂ ಸರ್ವಯತ್ನೇನ ಕಾಶೀಪ್ರಾಪ್ತಿರಿಹೇಪ್ಸಿತಾ .
ಛಂದೋಽನುಷ್ಟುಪ್ಪಲಂ ದಿವ್ಯಂ ಮೋಕ್ಷರೂಪಮುದಾಹೃತಂ .. 437..
ಸಹಸ್ರವದನಾಂ ದಿವ್ಯಾಂ ಸಹಸ್ರಾಕ್ಷಿ ಕರಾನ್ವಿತಾಂ .
ವಿರಾಡ್ರೂಪಧರಾಂ ನಿತ್ಯಾಂ ಧ್ಯಾಯೇತ್ಕಾಶ್ಯಧಿದೇವತಾಂ .. 438..
ಶ್ಲೋಕಮುಚ್ಚಾರ್ಯ ತದನು ಕಾಶ್ಯೈಸ್ವಾಹೇತಿ ಚಾಹುತಿಃ .
ದೇವಾ ಭವಂತಿ ಯಜ್ಞೇನ ಯಾಜ್ಞಿಕೈರ್ಹೋಮಕರ್ಮಣಿ .. 439..
ದಶ ಷಟ್ ದ್ವಾದಶಾವೃತ್ತಾ ತಚ್ಚೋಕಾನಾಂ ಯಥಾಕ್ರಮಂ .
ಭೋಜನೀಯಾಃ ದ್ವಿಜಾಃಶ್ರೇಷ್ಠಾ ದೇಯಾಸ್ಯಾದ್ಧಕ್ಷಿಣಾ ಯಥಾ .. 440..
ಕಾಶೀಮಾಹಾತ್ಮ್ಯಮಮಲಂ ಲಿಖಿತ್ವಾ ಪುಸ್ತಕೇ ಶುಭೇ .
ದೇಯಂ ಶೈವಾಯ ಲಿಂಗಂ ಚ ಸಸಾಧನಮನುತ್ತಮಂ .. 441..
.. ಇತಿ ಶಿವರಹಸ್ಯಾಂತರ್ಗತೇ ಕಾಶೀಮಾಹಾತ್ಮ್ಯಂ ಸಂಪೂರ್ಣಂ ..
- .. ಶ್ರೀಶಿವರಹಸ್ಯಂ . ಉಗ್ರಾಖ್ಯಃ ಸಪ್ತಮಾಂಶಃ . ಅಧ್ಯಾಯಃ 12 . 405-441..
- .. shrIshivarahasyam . ugrAkhyah saptamAMshaH . adhyAyaH 12 . 405-441..

Notes:

ŚivaRahasyam saptāṁśah ಶಿವರಹಸ್ಯಂ ಸಪ್ತಾಂಶಃ has descriptions about and the merits of pilgrimage to and residing in Kaśī ಕಾಶೀ, that constitute Kaśimāhātmyam ಕಾಶೀಮಾಹಾತ್ಮ್ಯಂ. Śiva ಶಿವ to Pārvatī ಪಾರ್ವತೀ summarizes the merits of listening to and reading of the text of Kaśimāhātmyam ಕಾಶೀಮಾಹಾತ್ಮ್ಯಂ.

Proofread by Ruma Dewan

——
Please send corrections to sanskrit@cheerful.com

